



वर्ष ११, अङ्क १

(२०७८ पुस १७ गतेदेखि २०७८ चैत १७ गतेसम्म)

नेपाल मानव अधिकार वर्ष पुस्तकको
त्रैमासिक प्रकाशन

सुदूरपश्चिम प्रदेशको मानव अधिकार अवस्था विश्लेषण

इन्सेक सुदूरपश्चिम प्रदेश कार्यालय, धनगढीद्वारा यस क्षेत्रको मानव अधिकारको अवस्थाका बारेमा जानकारी गराउने उद्देश्यले त्रैमासिक रूपमा स्थिति सूचक प्रकाशन गर्दै आएको छ । सन् २०२२ जनवरीदेखि २०२२ मार्चसम्मको अवधिमा यस प्रदेशका इन्सेक जिल्ला प्रतिनिधिहरूले प्रत्यक्ष अनुगमनबाट प्राप्त गरेका मानव अधिकार उल्लङ्घन तथा ज्यादतीका प्रतिनिधिमूलक घटनाहरूलाई यस प्रकाशनमा समावेश गरिएको छ ।

बिगत भैँ यस वर्षका तीन महिनाको अवधिमा पनि यस क्षेत्रको मानव अधिकारको अवस्थामा सुधार आउन सकेन । यस प्रदेशमा बिगतका तीन महिनामा राज्य पक्षबाट १४ जना पुरुष र गैरराज्य पक्षबाट १ सय ३२ जना महिला सहित १ सय ४३ जना जना पीडित भए । बिगतको तीन महिनामा प्रहरीको कुटपिटबाट दुई जना घाइते भए भने एक जनामाथि कुटपिट भयो । गैरराज्य पक्षबाट १ सय ३२ जना महिलाको अधिकार हनन गरिएको पाइयो । जसमध्ये घरेलु हिंसाबाट ९४ जना, बलात्कारबाट १४ जना, बलात्कारको प्रयासबाट एक जना, यौन दुर्व्यवहारबाट दुई जना र बेखबिखनबाट दुई जना गरी १ सय १३ जना पीडित भए । बिगतका तीन महिनामा गैरराज्य पक्षबाट १६ जना बालबालिकाहरू पीडित भएको पाइयो । जसमध्ये बलात्कारबाट सात जना, यौन दुर्व्यवहारबाट सात जना, बेखबिखनबाट तीन जना र सारिरीक सजायबाट एक जना गरी १६ जना पीडित भए । एक जना बालिकाको बलात्कारपछि हत्या गरिएको इन्सकले अभिलेख गर्‍यो ।

गैरराज्य पक्षबाट एक जना पुरुषमाथि जातीय विभेद गरिएको पाइयो ।

यस अवधिमा राज्यपक्षबाट एक जना पुरुष र गैरराज्य पक्षबाट २ सय ८४ जना महिला सहित २ सय ९५ जना पीडित भए । जसमध्ये एक जनाको कारागार भित्रै मृत्यु भयो । यस अवधिमा गैरराज्य पक्षबाट चार जना महिला सहित आठ जनाको हत्या भयो । गैरराज्यपक्षबाट २ सय ८४ जना महिलाको अधिकार हनन गरिएको पाइयो । जसमध्ये घरेलु हिंसाबाट २ सय ३६ जना, बलात्कारबाट १९ जना, बलात्कारको प्रयासबाट एक जना र बहुविवाहबाट एक जना गरी २ सय ५७ जना पीडित भए । बाल अधिकार र महिला अधिकार हननका घटना यस अवधिमा पनि रोकिएन । गैरराज्य पक्षबाट २३ जना बालबालिकाहरू पीडित भएको पाइयो । जसमध्ये बलात्कारबाट १७ जना, यौन दुर्व्यवहारबाट चार जना र बेखबिखनबाट दुई जना गरी २३ जना पीडित भए । गैरराज्य पक्षबाट एक जना पुरुषमाथि जातीय विभेद गरिएको पाइयो ।

यस अवधिमा तुलनात्मक रूपमा राज्यपक्ष भन्दा गैरराज्य पक्षबाट बढी मानव अधिकार ज्यादतीका घटनाहरू भए । यसले कानुनी शासनमाथि प्रश्न गरेको प्रष्ट हुन्छ ।

सुदूरपश्चिम प्रदेशमा अहिले पनि शिक्षामा समान र सहज पहुँचबाट दुर्गम क्षेत्रका बालबालिकाहरू वञ्चित भएको अवस्था छ । बालबालिकाहरू विद्यालय छोडी श्रम गर्नु पर्ने बाध्यता सुदूरपश्चिमका पहाडी जिल्लामा रोकिएको छैन । युवाहरूको ठूलै सङ्ख्या वैदेशिक रोजगारीको लागि

भारत तथा तेस्रो मुलुकमा पलायन हुन बाध्य भएको अवस्था छ। सुदूरपश्चिमका डोटी, अछाम, बझाङ, बाजुरा, दार्चुलाका दुर्गम क्षेत्रहरूमा खाद्यान्न अभाव, स्वास्थ्य चेतनामा कमी, औषधी र चिकित्सकहरूको अनुपलब्धताको स्थिति छ। महिला, अपाङ्गता, ज्येष्ठ नागरिक र यौनिक तथा लैङ्गिक अल्पसङ्ख्यकहरूले आफूप्रति भेदभाव भइरहेको बताउँदै आएका छन्। द्वन्द्वपीडितहरूलाई न्याय दिने सवालमा सरकारले अन्तरिम राहतस्वरूप रकम प्रदान गरेको भएपनि त्यसको दिर्घकालीन समाधानका लागि गठित सत्यनिरूपण आयोग र व्यक्ति बेपत्ता छानबिन आयोगले आफ्नो जिम्मेवारी पूरा गर्ने सवालमा द्वन्द्वपीडित तथा मानव अधिकार समुदाय विश्वस्त छैनन्। अदालतका फैसलाहरू तथा राष्ट्रिय मानव अधिकार आयोगबाट भएका सिफारिशहरूको पूर्ण कार्यान्वयन हुन सकेको छैन। हिरासत तथा कारागारको अवस्था हेर्दा कैदीबन्दीहरूका आधारभूत हक अधिकारको सुनिश्चितता हुनु सकेको छैन। कारागारमा क्षेमता भन्दा तेब्बर कैदीबन्दीहरू राखिएको स्थिति छ।

नेपालले हस्ताक्षर गरेका मानव अधिकार सम्बन्धी अन्तर्राष्ट्रिय सन्धि अभिसन्धिहरू र नेपालको संविधानमा उल्लेखित मौलिक अधिकारको कार्यान्वयनको अवस्था कमजोर देखिएको छ। कागजी रूपमा मात्र लिखित गरिएका वा भएका नीतिगत व्यवस्था र योजनाले नागरिकका हकअधिकार तथा मानव अधिकारको सम्मान, संरक्षण र परिपूर्ती सम्भव नभएकोले नागरिकहरूका आर्थिक, सामाजिक तथा साँस्कृतिक अधिकारहरूलाई सुनिश्चित गर्न राज्यले यसको पूर्ण कार्यान्वयन गरी नागरिकका हक-अधिकारहरू सुनिश्चित गर्न आवश्यक छ।

अन्त्यमा, बिगत भै हामीले सङ्कलन गरेका सूचनाहरूलाई प्रकाशन गर्ने कामको निरन्तरता स्वरूप यस तीन पहिनाको मानव अधिकार अवस्था स्थिति सूचक प्रकाशन गरेका छौं। यहाँहरूबाट अमूल्य सुभाव, सल्लाह र सहयोग इन्सेकलाई प्राप्त हुने नै छ भन्ने विश्वास सहित।

खडकराज जोशी
संयोजक

घटनाका प्रकार अनुसार पीडित सङ्ख्या

(जनवरी-मार्च २०२२)

	राज्यपक्षबाट			अन्यपक्षबाट			कूल जम्मा
	महिला	पुरुष	जम्मा	महिला	पुरुष	जम्मा	
 जेलमा मृत्यु		१	१				१
 घाइते					२	२	२
 कुटपिट					१	१	१
 बाल अधिकार				२३		२३	२३
 अमानवीय व्यवहार					१	१	१
 हत्या				८	८	८	८
 जातीय विभेद					१	१	१
 धम्की					२	२	२
 महिला अधिकार				२५७		२५७	२५७
 जम्मा		१	१	२८४	११	२९५	२९६

सुदूरपश्चिम प्रदेशको मानव अधिकार अवस्था :

तीन महिनाका प्रतिनिधिमूलक घटना

(२०७८ पुस १७ गतेदेखि २०७८ चैत १७ गतेसम्म)

कारागारमा मृत्यु कैलाली

कैलाली कारागारमा थुनुवा घोडाघोडी नगरपालिका-३ का २० वर्षीय श्यामबहादुर थापामगरको फागुन २२ गते सेती प्रादेशिक अस्पताल, धनगढीमा उपचारको क्रममा मृत्यु भयो। फागुन १९ गते स्वास्थ्यमा समस्या देखिएपछि अस्पताल लगिएकोमा उपचारको क्रममा फागुन २२ गते मृत्यु भएकोमा सोही दिन शवको पोष्टमार्टम गरी आफन्तलाई बुझाइएको कारागारका प्रमुख तेकबहादुर किमाडीले बताउनु भयो। उनी मानसिक विरामी र छाती दुख्ने समस्या थियो।

अभिव्यक्ति, भेला तथा सङ्गठित हुने अधिकार कैलाली

धनगढीमा पेट्रोलिम पदार्थको मुल्य बढ्नेको विरोध प्रदर्शनमा नेकपा एमाले कार्यकर्ता र प्रहरी बिच २०७८ माघ १९ गते भडप हुँदा बडा प्रहरी कार्यालय, धनगढीमा कार्यरत इन्स्पेक्टर ३२ वर्षीय गौरीशंकर जैसी घाइते भए। घाइते जैसीको उपचार सेती प्रादेशिक अस्पताल, धनगढीमा भयो।

अमानवीय व्यवहार बझाङ

विथडचिर गाउँपालिका-८ का वडा अध्यक्ष २८ वर्षीय जयबहादुर मल्ल र सोही वडाका वडा सचिव २३ वर्षीय दत्तराम अवस्थीलाई माघ १० गते मोसो दलेको भन्दै जयपृथ्वी नगरपालिका- ९ देवलका २९ वर्षीय असोक धामी, दुर्गाथली गाउँपालिका- १ का २० वर्षीय कमल थापा र बुंगल नगरपालिका- ४ डिलका २२ वर्षीय तिलक कुँवरविरुद्ध पीडितले २०७८ माघ १० गते जिल्ला प्रहरी कार्यालयमा उजुरी दिए। जिल्ला प्रहरी कार्यालयबाट प्रहरी टोलि खटाए पनि आरोपितहरूलाई फेला नपारेपछि पीडित पक्षले माघ ११ गते जिल्ला अदालतमा आरोपितहरू विरुद्ध अभद्र व्यवहार अन्तर्गत मुद्दा दर्ता गरे। फरार रहेका आरोपितहरूलाई ३० दिने पक्राउपुर्जी जारी गरेको र हालसम्म आरोपितहरू फेला नपरेको जिल्ला प्रहरी कार्यालयका डिएसपी ज्ञानबहादुर विष्टले बताए।

कैलाली

कञ्चनपुर, कृष्णपुर नगरपालिका-४ का पचमुडिया सबडिभिजन कार्यालयका सहायक वन अधिकृत

३२ वर्षीय विश्वराज पण्डितलाई माघ १७ गते मोसो दलेको आरोपमा कैलारी गाउँपालिका-१ का ३६ वर्षीय पहल पुनमगरविरुद्ध पीडित पक्षले माघ १८ गते जिल्ला प्रहरी कार्यालय, कैलालीमा उजुरी दियो। प्रहरीले आरोपितलाई माघ २५ गते कैलारी गाउँपालिकास्थित हसुलियाबाट गिरफ्तार गर्‍यो। प्रहरीले आरोपितविरुद्ध जिल्ला प्रशासन कार्यालयमा माघ २६ गते सार्वजनिक मुद्दा दर्ता गरेकोमा फागुन २० गते तीन हजार धरौटीमा रिहा भएको जिल्ला प्रशासन कार्यालय, मुद्दा फाँटका दुर्गादत्त जोशीले बताए।

कञ्चनपुर

बेलडाँडी गाउँपालिका-२ का वडा अध्यक्ष ४६ वर्षीय प्रेमराज खातीलाई २०७८ माघ २७ गते मोसो दलेर दुर्व्यवहार गरेको भन्दै नाम ठेगाना नखुलेका व्यक्तिहरविरुद्ध पीडित पक्षले माघ २७ गते जिल्ला प्रहरी कार्यालयमा उजुरी दियो। मोसो दलेर दुर्व्यवहार गर्नेहरूको खोजी भइरहेको जिल्ला प्रहरी कार्यालयका प्रहरी प्रवक्ता चक्रबहादुर शाहले बताए।


बाल अधिकार बेचबिखन तथा ओसारपसार कैलाली

१६ वर्षीया बालिकालाई माघ १० गते बेचबिखन प्रयास गरेको आरोपमा गौरीगंगा नगरपालिका-५ का २२ वर्षीय मनबहादुर विकविरुद्ध पीडित पक्षले माघ ११ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ २९ गते त्रिनगर भन्सार नाकाबाट गिरफ्तार गर्‍यो। पीडित बालिकाको स्वास्थ्य परीक्षण फागुन १ गते सेती प्रादेशिक अस्पतालमा भयो। प्रहरीले आरोपित विरुद्ध जिल्ला सरकारी बकिल कार्यालय मार्फत फागुन २ गते जिल्ला अदालतमा मानव बेचबिखन तथा ओसारपसार मुद्दा दर्ता गर्‍यो। जिल्ला अदालतको माघ २४ गतेको आदेशले आरोपितलाई पुर्पक्षका लागि थुनामा पठाएको श्रेस्तेदार राइभान कुञ्जेडाले बताए।

१५ वर्षीया बालिकालाई २०७८ चैत ५ गते बेचबिखन तथा आसारपसार गरेको आरोपमा बझाङ जिल्ला केदारस्युँ गाउँपालिका-६ का २५ वर्षीय डम्बरबहादुर धामी विरुद्ध पीडित परिवारले चैत ६ गते जिल्ला प्रहरी कार्यालय, कैलालीमा उजुरी दियो। पीडित



बालबालिकाविरुद्ध भएका हिंसाबाट पीडित सङ्ख्या (सन् २०२२ को जनरीदेखि मार्चसम्म)



बालिकाको स्वास्थ्य परीक्षण चैत ७ गते सेती प्रदेशक अस्पताल, धनगढीमा भयो। प्रहरीले आरोपितलाई चैत ७ गते धनगढीबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत चैत ८ गते बेचबिखन तथा ओसारपसार अन्तर्गत मुद्दा दर्ता गर्‍यो। जिल्ला अदालतको वैशाख १ गतेको आदेशले आरोपितलाई पुर्पक्षका लागि थुनामा पठाएको अदालतका श्रेष्ठेदार राइभान कुञ्जेडाले बताए।

बलात्कार, यौन दुर्व्यवहार बाजुरा

१३ वर्षीया बालिकालाई २०७८ माघ ८ गते बलात्कार गरेको भन्दै बडिमालिका नगरपालिका-५ का १९ वर्षीय नविन साउद र १६ वर्षीय महेश साउदविरुद्ध पीडित पक्षले माघ ११ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण माघ ११ गते जिल्ला अस्पतालमा भयो। प्रहरीले आरोपितलाई माघ ११ गते घरमै लुकेर बसेको अवस्थामा गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत माघ १२ गते जिल्ला अदालतमा जबरजस्तीकरण गरेको अभियोगमा मुद्दा दर्ता गर्‍यो। जिल्ला अदालतका न्यायाधीश माधव घिमिरेको माघ १२ गते बसेको इजलासले आरोपितलाई पुर्पक्षका लागि थुनामा पठायो।

११ वर्षीया बालिकालाई २०७८ माघ २३ गते बलात्कार गरेको भन्दै कञ्चनपुर जिल्ला शुक्लाफाटा नगरपालिका-८ का २६ वर्षीय भीम ठगुन्नाविरुद्ध पीडित पक्षले माघ २३ गते जगन्नाथ प्रहरी चौकीमा मौखिक उजुरी दियो। मौखिक उजुरीपश्चात माघ २३ गते नै प्रहरीले आरोपित ठगुन्नालाई घरबाट गिरफ्तार गरी जिल्ला प्रहरी कार्यालय पठायो। बालिकाको स्वास्थ्य

परीक्षण माघ २३ गते जिल्ला अस्पतालमा भयो। पीडितका आफन्तले माघ २४ गते बलात्कारसम्बन्धी उजुरी जिल्ला प्रहरी कार्यालयमा दियो। प्रहरीले आरोपितविरुद्ध जिल्ला सरकारी वकिल कार्यालयमार्फत माघ २४ गते जिल्ला अदालतमा जबरजस्तीकरण गरेको अभियोगमा मुद्दा दर्ता गर्‍यो। जिल्ला अदालतका न्यायाधीश माधवप्रसाद घिमिरेको माघ २४ गते बसेको इजलासले आरोपितलाई पुर्पक्षका लागि थुनामा पठायो।

१३ वर्षीया बालिकालाई २०७८ चैत १७ गते बलात्कार गरेको भन्दै बुढीनन्दा नगरपालिका-६ का २२ वर्षीय बसन्त पाण्डे विरुद्ध पीडित पक्षले चैत २० गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण चैत २० गते जिल्ला अस्पतालमा भयो। प्रहरीले आरोपितलाई चैत २० गते घरमै लुकेर बसेको अवस्थामा गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत आरोपित विरुद्ध चैत २० गते जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश माधव घिमिरेको चैत २० गते बसेको इजलासले आरोपितलाई पुर्पक्षका लागि थुनामा पठायो।

बन्धारा

१२ वर्षीया बालिकालाई २०७८ चैत ६ गते बलात्कार गरेको आरोपमा १९ वर्षीय सहोदर दाजु विरुद्ध पीडित पक्षले चैत ६ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण चैत ७ गते जिल्ला अस्पताल, सिमखेतमा भयो। प्रहरीले आरोपितलाई चैत ७ गते घरबाटै गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत चैत ७ गते जिल्ला अदालतमा जबरजस्तीकरण अन्तर्गत मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको २०७९ वैशाख ६ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका नायब सुब्बा सुशील सुवर्णकारले बताए।

१० वर्षीया बालिकालाई २०७८ फागुन १९ गते बलात्कार गरेको आरोपमा छविसपाथिभारा-२ का ६० वर्षीया छिमेकी गगन कडायतविरुद्ध पीडित पक्षले फागुन २१ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण फागुन २१ गते जिल्ला अस्पताल, सिमखेतमा भयो। प्रहरीले आरोपितलाई फागुन २१ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत फागुन २१ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको चैत ९ गते बसेको इजलासले आरोपितलाई पुर्पक्षका लागि थुनामा पठायो।

दार्चुला

१७ वर्षीया बालिकालाई २०७८ फागुन १ गते

बलात्कार गरेको भन्दै १३ वर्षीय बालक र मालिकार्जुन गाउँपालिका-८ का २४ वर्षीय किरनसिंह धामीविरुद्ध पीडितले फागुन २ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण फागुन ३ गते जिल्ला अस्पतालमा भयो। प्रहरीले आरोपितहरूलाई फागुन २ गते घरबाट गिरफ्तार गर्‍यो। प्रहरीले आरोपितहरूविरुद्ध जिल्ला सरकारी वकिल कार्यालयमार्फत फागुन ३ गते जबरजस्तीकरणी अन्तर्गत मुद्दा दर्ता गर्‍यो। जिल्ला अदालतका न्यायाधीश कोमलप्रसाद आचार्यको चैत २० गते बसेको इजलासले १३ वर्षीय बालकलाई बाल सुधार गृह, डोटी पठाउने र धामीलाई पुर्पक्षको लागि थुनामा पठाउने आदेश दिएको जिल्ला अदालतका श्रेस्तेदार कौशलेश्वर ज्ञवालीले बताए।

१४ वर्षीया बालिकालाई विवाह गर्ने भनेर पटकपटक गते बलात्कार गरेको भन्दै नौगाड गाउँपालिका-१ का १९ वर्षीय शेरबहादुर ठगुन्नाविरुद्ध पीडितले फागुन १ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण फागुन १ गते जिल्ला अस्पतालमा भयो। पीडित बालिकासँग विवाह गर्छु भन्दै करणी गरेपछि बालिकाको पेटमा आठ महिनाको गर्भ रहेको पीडितका दाजुले बताए। प्रहरीले आरोपितलाई फागुन १ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत फागुन १ गते जबरजस्तीकरणी अन्तर्गत जिल्ला अदालतमा मुद्दा दर्ता गर्‍यो। आरोपितविरुद्ध मुद्दा दर्ता गरेपछि मानव अधिकार रक्षक सञ्जाल, इन्सेकलगायतको पहलमा बालिकालाई सुरक्षित आवास गृहमा राखिएको छ। जिल्ला अदालतका न्यायाधीश कोमलप्रसाद आचार्यको चैत २० गते बसेको इजलासले आरोपितलाई पुर्पक्षका लागि थुनामा पठाउने आदेश दिएको श्रेस्तेदार कौशलेश्वर ज्ञवालीले बताए।

बैतडी

१४ वर्षीया बालिकालाई २०७८ चैत ४ गते बलात्कार गरेको भन्दै डडेल्धुरा जिल्ला अमरगढी नगरपालिका-४ का २६ वर्षीय महेस तामाङ र सोही ठाउँका २८ वर्षीय गोविन्द गुरुङविरुद्ध पीडित पक्षले चैत ४ गते जिल्ला प्रहरी कार्यालयमा उजुरी दियो। प्रहरीले आरोपितहरूलाई चैत ४ गते मेलौली नगरपालिका-७ काँडा बजारबाट गिरफ्तार गर्‍यो। प्रहरीले आरोपितहरूविरुद्ध जिल्ला सरकारी वकिल कार्यालयमार्फत चैत ५ गते जबरजस्तीकरणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश तीकल कार्कीको चैत २९ गते बसेको इजलासले आरोपितहरूलाई पुर्पक्षका लागि थुनामा पठाएको जिल्ला प्रहरी कार्यालयका इन्स्पेक्टर दर्शन खड्काले बताए।

डोटी

१२ वर्षीया बालिकालाई २०७८ पुस २० गते यौन

दुर्व्यवहार गरेको भन्दै शिखर नगरपालिका-१० कोरलखोलाका १८ वर्षीय निरजराज गिरीविरुद्ध पीडित पक्षले माघ ५ गते महिला बालबालिका तथा ज्येष्ठ नागरिक सेवा केन्द्रमा उजुरी दियो। पीडित बालिकाको स्वास्थ्य परीक्षण माघ ५ गते जिल्ला अस्पतालमा भयो। प्रहरीले आरोपितलाई माघ ५ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत जबरजस्तीकरणी अन्तर्गत माघ २१ गते जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विदुर काफ्लेको फागुन ५ गते बसेको इजलासले आरोपितलाई पुर्पक्षका लागि थुनामा पठायो।

१७ वर्षीया बालिकालाई २०७८ पुस १८ गते यौन दुर्व्यवहार गरेको भन्दै पुर्विचौकी गाउँपालिका-५ लामथलीका ३१ वर्षीय भरत बोगटीविरुद्ध पीडित पक्षले माघ १७ गते महिला बालबालिका तथा ज्येष्ठ नागरिक सेवा केन्द्रमा उजुरी दियो। पीडितको स्वास्थ्य परीक्षण माघ १७ गते जिल्ला अस्पतालमा भयो। प्रहरीले आरोपितविरुद्ध जिल्ला सरकारी कार्यालयमार्फत जबरजस्तीकरण उद्योग अन्तर्गत माघ २६ गते जिल्ला अदालतमा मुद्दा दर्ता गर्‍यो। घटना पश्चात आरोपित आरोपित फरार रहेकाले खोजी कार्य भइरहेको जिल्ला प्रहरी कार्यालयका एसपी दानबहादुर मल्लले बताए।

अछाम

१७ वर्षीया बालिकालाई २०७८ फागुन १२ गते बलात्कार गरेको आरोपमा तुर्माखाँद गाउँपालिका-९ धमालीका २३ वर्षीय चन्द्रबहादुर विकविरुद्ध पीडित पक्षले फागुन ३० गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण फागुन ३० गते जिल्ला अस्पतालमा भयो। प्रहरीले आरोपितलाई चैत १ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत चैत २३ गते जबरजस्तीकरणी, शरीर बन्दक अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश नविनकुमार जोशीको चैत २३ गते बसेको इजलासले आरोपितलाई पुर्पक्षका लागि थुनामा पठायो।

१७ वर्षीया बालिकालाई २०७८ चैत ४ गते सामुहिक बलात्कार गरेको आरोपमा रामारोशन गाउँपालिका-७ सुतारका २३ वर्षीय भूपट भण्डारी र २२ वर्षीय रेवन्त भण्डारी सहित चार जना विरुद्ध पीडित पक्षले चैत ५ गते जिल्ला प्रहरी कार्यालयमा उजुरी दियो। रामारोशन गाउँपालिका-६ षोडशमा होरीको मेला हेर्न गएको समयमा चैत ४ गते विहान बालिकाको मोबाइल खोसेर चार जना युवकहरूले बोकेर षोडशाको ठुला खेत भन्ने स्थानमा लगेर सामुहिक बलात्कार गरेको पीडित पक्षले बताए। बालिकाको स्वास्थ्य परीक्षण र उपचार चैत ५ गतेबाट जिल्ला अस्पतालमा भयो। प्रहरीले आरोपित मध्येका भूपट भण्डारीलाई बाँके जिल्लाको नेपालगञ्ज उपमहानगरपालिका-१५ जमुनाहा सीमाबाट चैत १६ गते

गिरफ्तार गऱ्यो भऱने अऱन्य आरुपितहरुको खोजी भइरहेको जिल्ला प्रहरी कार्यालयका इन्स्पेक्टर गंगादत्त बडुले बताए।

कैलाली

४ वर्षीया बालिकालाई २०७८ माघ १४ गते बलात्कार गरेको आरोपमा १४ वर्षीय बालकविरुद्ध पीडित परिवारले माघ १५ गते इलाका प्रहरी कार्यालय, लम्कीमा उजुरी दिए। पीडित बालिकाको स्वास्थ्य परीक्षण माघ १७ गते सेती प्रदेशिक अस्पताल, धनगढीमा भयो। प्रहरीले आरोपितलाई माघ १६ गते घरबाट गिरफ्तार गऱ्यो। प्रहरीले आरोपितविरुद्ध जिल्ला सरकारी वकिल कार्यालय मार्फत माघ १७ गते जिल्ला अदालतमा मुद्दा दर्ता गऱ्यो।

१५ वर्षीया बालिकालाई २०७८ मङ्सिर २२ गते बलात्कार गरेको आरोपमा बझाङ जिल्ला खप्तडछान्ना गाउँपालिका-७ का २७ वर्षीय नरेन्द्र रोकाया र २५ वर्षीया सुनु रोकायाविरुद्ध पीडित परिवारले माघ २७ गते जिल्ला प्रहरी कार्यालयमा उजुरी दियो। पीडित बालिकाको स्वास्थ्य परीक्षण माघ २७ गते सेती प्रदेशिक अस्पताल, धनगढीमा भयो। आरोपितहरु फरार रहेकाले प्रहरी आरोपितको खोजीकार्य जारी राखेको जिल्ला प्रहरी कार्यालय, कैलालीका डिएसपी वेदप्रकाश जोशीले बताए।

१६ वर्षीया बालिकालाई २०७८ फागुन १२ गते बलात्कार गरेको आरोपमा धनगढी उपमहानगरपालिका-३ मिलन चोकका का २५ वर्षीय जयचन्द्र शर्माविरुद्ध पीडित परिवारले फागुन १५ गते जिल्ला प्रहरी कार्यालयमा उजुरी दियो। पीडित बालिकाको स्वास्थ्य परीक्षण फागुन १५ गते सेती प्रदेशिक अस्पताल, धनगढीमा भयो। प्रहरीले आरोपितलाई फागुन १५ गते धनगढीबाट गिरफ्तार गऱ्यो। प्रहरीले आरोपितविरुद्ध जिल्ला सरकारी वकिल कार्यालय, मार्फत फागुन १६ गते जबरजस्ती करणी अन्तर्गत जिल्ला अदालतमा मुद्दा दर्ता गऱ्यो। जिल्ला अदालतको चैत १३ गतेको आदेशले आरोपितलाई पुर्पक्षका लागि थुनामा पठाएको श्रेस्तेदार राइभान कुञ्जेडाले बताए।

१७ वर्षीया बालिकालाई २०७८ फागुन १२ गते बलात्कार गरेको आरोपमा गोदावरी नगरपालिका-४ का २२ वर्षीय विक्की श्रेष्ठविरुद्ध पीडित परिवारले फागुन १८ गते जिल्ला प्रहरी कार्यालयमा उजुरी दियो। पीडित बालिकाको स्वास्थ्य परीक्षण फागुन १८ गते सेती प्रदेशिक अस्पताल, धनगढीमा भयो। प्रहरीले आरोपितलाई फागुन १८ गते धनगढीबाट गिरफ्तार गऱ्यो। प्रहरीले आरोपितविरुद्ध जिल्ला सरकारी वकिल कार्यालय, मार्फत फागुन १९ गते जबरजस्ती करणी अन्तर्गत मुद्दा जिल्ला अदालतमा दर्ता गऱ्यो। जिल्ला अदालतका न्यायधीश जयानन्द पनेरुको चैत १४ गतेको इजलाशले आरोपितलाई ६० हजार रुपियाँ धरौटी र साधारण तारेखमा रिहा गर्ने आदेश दिएको श्रेस्तेदार राइभान कुञ्जेडाले बताए।

१६ वर्षीया बालिकालाई २०७८ पुस २९ गते

बलात्कार गरेको आरोपमा धनगढी उपमहानगरपालिका-३ का २२ वर्षीय केशव विष्टविरुद्ध पीडित परिवारले फागुन १८ गते जिल्ला प्रहरी कार्यालयमा उजुरी दियो। पीडित बालिकाको स्वास्थ्य परीक्षण फागुन १८ गते सेती प्रदेशिक अस्पताल, धनगढीमा भयो। आरोपित फरार रहेकाले प्रहरीले खोजीकार्य जारी राखेको जिल्ला प्रहरी कार्यालय, कैलालीका डिएसपी वेदप्रकाश जोशीले बताए।

१७ वर्षीया बालिकालाई २०७८ पुस ३० गते बलात्कार गरेको आरोपमा धनगढी उपमहानगरपालिका-३ का २३ वर्षीय मनोज भन्ने धने विष्टविरुद्ध पीडित परिवारले फागुन १८ गते जिल्ला प्रहरी कार्यालयमा उजुरी दियो। पीडित बालिकाको स्वास्थ्य परीक्षण फागुन १८ गते सेती प्रदेशिक अस्पताल, धनगढीमा भयो। आरोपित फरार रहेकाले प्रहरीले खोजीकार्य जारी राखेको जिल्ला प्रहरी कार्यालय, कैलालीका डिएसपी वेदप्रकाश जोशीले बताए।

२ वर्षीया बालिकालाई २०७८ फागुन २६ गते यौन दुर्व्यवहार गरेको आरोपमा चुरे गाउँपालिका-१ का ५६ वर्षीय चक्रवर्तु विष्टविरुद्ध पीडित परिवारले फागुन २७ गते इलाका प्रहरी कार्यालय, मालाखेतीमा उजुरी दियो। पीडित बालिकाको स्वास्थ्य परीक्षण फागुन २७ गते सेती प्रदेशिक अस्पताल, धनगढीमा भयो। प्रहरीले आरोपितलाई फागुन २७ गते घरबाट गिरफ्तार गऱ्यो। प्रहरीले आरोपितविरुद्ध जिल्ला सरकारी वकिल कार्यालय, मार्फत फागुन २८ गते बालयौनदुर्व्यवहार अन्तर्गत जिल्ला अदालतमा मुद्दा दर्ता गऱ्यो। जिल्ला अदालतका न्यायधीश जयानन्द पनेरुको चैत २० गतेको इजलाशले आरोपितलाई पुर्पक्षका लागि थुनामा पठाएको श्रेस्तेदार राइभान कुञ्जेडाले बताए।

१५ वर्षीया बालिकालाई २०७८ चैत ६ गते बलात्कार गरेको आरोपमा धनगढी उपमहानगरपालिका-१५ सुर्मीका २६ वर्षीय बाबुराम चौधरी विष्टविरुद्ध पीडित परिवारले चैत ७ गते जिल्ला प्रहरी कार्यालय, कैलालीमा उजुरी दियो। पीडित बालिकाको स्वास्थ्य परीक्षण चैत ७ गते सेती प्रदेशिक अस्पताल, धनगढीमा भयो। प्रहरीले आरोपितलाई चैत ७ गते घरबाट गिरफ्तार गऱ्यो। प्रहरीले आरोपितविरुद्ध जिल्ला सरकारी वकिल कार्यालय, मार्फत चैत ८ गते जबरजस्ती करणी अन्तर्गत जिल्ला अदालतमा मुद्दा दर्ता गऱ्यो। वैशाख ११ गतेको जिल्ला अदालतको आदेशमा आरोपित पुर्पक्षका लागि कारागार पठाइएको श्रेस्तेदार राइभान कुञ्जेडाले बताए।

१२ वर्षीया बालिकालाई २०७८ चैत ११ गते बलात्कार गरेको आरोपमा घोडाघोडी नगरपालिका-६ आदर्शनगरका ६० वर्षीय कल्लुदमाई विष्टविरुद्ध पीडित परिवारले चैत १३ गते इलाका प्रहरी कार्यालय, सुखडमा उजुरी दियो। पीडित बालिकाको स्वास्थ्य परीक्षण चैत १४ गते सेती प्रदेशिक अस्पताल, धनगढीमा भयो। प्रहरीले आरोपितलाई चैत १३ गते घरबाट गिरफ्तार गऱ्यो। प्रहरीले आरोपितविरुद्ध जिल्ला सरकारी वकिल

कार्यालय, मार्फत चैत १४ गते जबरजस्ति करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको वैशाख ९ गतेको आदेशले आरोपितलाई पुर्पक्षका लागि थुनामा पठाएको अदालतका श्रेष्ठेदार राइभान कुञ्जेडाले बताए।

११ वर्षीया बालिकालाई २०७८ चैत १२ गते बलात्कार गरेको आरोपमा चुरे गाउँपालिका-४ का ५६ वर्षीय तिलक शाह विरुद्ध पीडित परिवारले चैत १३ गते इलाका प्रहरी कार्यालय, मालाखेतीमा उजुरी दियो। पीडित बालिकाको स्वास्थ्य परीक्षण चैत १३ गते सेती प्रदेशक अस्पताल, धनगढीमा भयो। प्रहरीले आरोपितलाई चैत १३ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय, मार्फत चैत १४ गते जबरजस्ति करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको वैशाख ९ गतेको को आदेशमा आरोपितलाई पुर्पक्षका लागि थुनामा पठाइएको श्रेष्ठेदार राइभान कुञ्जेडाले बताए।

१५ वर्षीया बालिकालाई २०७८ चैत ५ गते बलात्कार गरेको आरोपमा धनगढी उपमहानगरपालिका-१५ का ५६ वर्षीय सुन्दर चौधरी विरुद्ध पीडित परिवारले चैत ६ गते जिल्ला प्रहरी कार्यालय, कैलालीमा उजुरी दियो। पीडित बालिकाको स्वास्थ्य परीक्षण चैत ६ गते सेती प्रदेशक अस्पताल, धनगढीमा भयो। प्रहरीले आरोपितलाई चैत १७ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय, मार्फत चैत १७ गते जबरजस्ति करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको वैशाख ११ गतेको आदेशले आरोपितलाई पुर्पक्षका लागि थुनामा पठाइएको श्रेष्ठेदार राइभान कुञ्जेडाले बताए।

कञ्चनपुर

१४ वर्षीय बालिकालाई २०७८ जेठ २७ गते बलात्कार गरेको भन्दै १७ वर्षीय बालकविरुद्ध पीडित पक्षले २०७८ फागुन १३ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण फागुन १३ गते महाकाली प्रादेशिक अस्पतालमा भयो। पीडित बालिकालाई आरोपितले लामो समयदेखि बलात्कार गर्दै आएपछि बालिकाको गर्भ रहन गई २०७८ फागुन ११ गते जिल्ला अस्पतालमा छोरी जन्मिएपछि हाल पीडित बालिका र उनीबाट जन्मिएकी छोरीलाई महेन्द्रनगरस्थित सेफ हाउसमा सुरक्षित संरक्षणका लागि राखिएको सेफ हाउसकी संयोजक मन्जु केसीले बताइन्। जिल्ला अदालतको २०७९ वैशाख ११ गतेको आदेश अनुसार आरोपित बालकलाई पुर्पक्षका लागि कोहरपुरस्थित बाल सुधार केन्द्रमा पठाइएको जिल्ला प्रहरी कार्यालय डिएसपी चक्र शाहीले बताए।

महिलाविरुद्ध हुने सबै प्रकारका भेदभाव,

दुर्व्यवहार

बलात्कार, बलात्कार प्रयास, यौन दुर्व्यवहार

बाजुरा

१९ वर्षीया युवतीलाई २०७८ पुस ९ गते बलात्कार गरेको भन्दै मुगु जिल्ला खत्याड गाउँपालिका-८ का २७ वर्षीय टक्करबहादुर रावलविरुद्ध पीडित पक्षले चैत १४ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण चैत १४ गते जिल्ला अस्पतालमा भयो। बजारबाट औषधि ल्याएर घर आउँदै गर्दा आरोपित रावलले हिमाली गाउँपालिका-६ धुलाचौर स्थित कर्णाली करिडोरमा रहेको भवानी माविको हलमा समातेर बलात्कार गरेकोले कार्वाही गरी पाउ भन्दै पीडित पक्षले उजुरी दिएको जिल्ला प्रहरी कार्यालयका इन्स्पेक्टर धनदेव साउदले बताए। प्रहरीले आरोपित विरुद्ध जबरजस्तीकरण अन्तर्गत चैत १२ गते जिल्ला अदालतमा मुद्दा दर्ता गर्‍यो। आरोपित फरार रहेकाले खोजी कार्य भइरहेको इन्स्पेक्टर साउदले बताए।

बझाङ


३१ वर्षीया महिलालाई २०७८ पुस ३० गते माघे संक्रान्ति मनाउनलाई घर जाने क्रममा बलात्कार गरेको आरोपमा बुंगल नगरपालिका-५ का जेसिबी चालक ३६ वर्षीय मानबहादुर बोहराविरुद्ध पीडित पक्षले माघ ६ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण माघ ६ गते जिल्ला अस्पताल, सिमखेतमा भयो। प्रहरीले आरोपितलाई माघ ६ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत माघ ६ गते जिल्ला अदालतमा जबरजस्तीकरण गरेको अभियोगमा मुद्दा दर्ता गर्‍यो। जिल्ला अदालतका न्यायाधीस विष्णुप्रसाद अवस्थीको फागुन १ गते बसेको इजलासले आरोपितलाई ५० हजार रुपियाँमा धरौटीमा रिहा गर्न आदेश दिएको जिल्ला अदालतका नायव सुब्बा सुशील सुवर्णकारले बताए। मुद्दा अदालतमा विचाराधिन अवस्थामा रहेको छ।

२२ वर्षीया युवातीलाई २०७८ चैत १२ गते बलात्कार गरेको आरोपमा ४२ वर्षीय जेठानुविरुद्ध पीडित पक्षले चैत १३ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण चैत १३ गते जिल्ला अस्पताल, सिमखेतमा भयो। प्रहरीले आरोपितलाई चैत १३ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत चैत १४ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीस विष्णुप्रसाद अवस्थीको २०७९ वैशाख ६ गते बसेको इजलासले आरोपितलाई पुर्पक्षका लागि थुनामा पठायो।

२१ वर्षीया युवतीलाई २०७८ चैत ७ गते बलात्कार गरेको आरोपमा भारतमा स्थायी ठेगाना भएका २९ वर्षीय विजय राजवंशी र २२ वर्षीया सन्तानु सुर्मी



महिलाविरुद्ध भएका हिंसाबाट पीडित सङ्ख्या (सन् २०२२ को जनवरीदेखि मार्च)



विरुद्ध पीडित पक्षले चैत ७ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण चैत ७ गते जिल्ला अस्पताल, सिमखेतमा भयो। प्रहरीले आरोपितहरूलाई चैत ४ गते बंगुल नगरपालिकास्थित कालंगा हाइड्रोपावरबाट गिरफ्तार गर्‍यो। प्रहरीले आरोपितहरू विरुद्ध जिल्ला सरकारी वकिल कार्यालयमार्फत चैत ७ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको २०७९ वैशाख ६ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका नायब सुब्बा सुशील सुवर्णकारले बताए।

बैतडी

३० वर्षीया महिलालाई २०७८ माघ ५ गते बलात्कार प्रयास गरेको भन्दै दशरथचन्द नगरपालिका-६ बगुलाका ४५ वर्षीय दौलत नाथ र ४२ वर्षीय मोहन नाथविरुद्ध पीडित पक्षले माघ ७ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण माघ ७ गते जिल्ला अस्पतालमा भयो। प्रहरीले आरोपितहरूलाई माघ ७ गते घरबाटै गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत माघ ८ गते जबरजस्तीकरण उद्योग अन्तर्गत जिल्ला

अदालतमा मुद्दा दर्ता गर्‍यो। जिल्ला अदालतका न्यायाधीश तीलक कार्कीको फागुन ८ गते बसेको इजलासले आरोपितलाई २०/२० हजार रुपियाँ धरौटीमा रिहा गर्ने आदेश दियो। मुद्दा विचाराधिन अवस्थामा रहेको छ।

१८ वर्षीय युवतीलाई २०७८ माघ १० र ११ गते बलात्कार गरेको भन्दै मेलौली नगरपालिका-३ सलेनाका २६ वर्षीय ज्ञानेन्द्रबहादुर चन्दविरुद्ध पीडित पक्षले माघ १४ गते इलाका प्रहरी कार्यालय, पाटनमा उजुरी दियो। पीडितको स्वास्थ्य परीक्षण माघ १४ गते प्राथमिक स्वास्थ्य केन्द्र पाटनमा भयो। आरोपितलाई प्रहरीले माघ १४ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत माघ १५ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश तीलक कार्कीको फागुन १० गते बसेको इजलासले आरोपितलाई पुर्पक्षका लागि थुनामा पठायो।

३० वर्षीया महिलालाई २०७८ माघ २४ गते बलात्कार गरेको भन्दै मेलौली नगरपालिका-१ देहीगाउँका २६ वर्षीय करनसिंह नेगीविरुद्ध पीडित पक्षले फागुन ४ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण फागुन ४ गते जिल्ला अस्पतालमा भयो। प्रहरीले आरोपितविरुद्ध जिल्ला सरकारी वकिल कार्यालयमार्फत फागुन ५ गते जिल्ला अदालतमा जबरजस्तीकरण गन्तर्गत मुद्दा दर्ता गर्‍यो। आरोपित फरार रहेको र उनको खोजी कार्य भइरहेको जिल्ला प्रहरी कार्यालयका इन्स्पेक्टर दर्शन खड्काले बताए।

डोटी

२३ वर्षीया महिलालाई २०७८ पुस २० गते बलात्कारको प्रयास गरेको भन्दै पुर्विचौकी गाउँपालिका-२ कुडासैनका २३ वर्षीय गणेश ठकुन्ना र ३२ वर्षीय इन्द्र ठकुन्नाविरुद्ध पीडित पक्षले माघ ५ गते महिला बालबालिका तथा ज्येष्ठ नागरिक सेवा केन्द्रमा उजुरी दियो। पीडितको स्वास्थ्य परीक्षण माघ ५ गते जिल्ला अस्पतालमा भयो। प्रहरीले आरोपितहरूलाई माघ ५ गते घरबाटै गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत माघ १० गते जबरजस्तीकरण उद्योग अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विधुर काफ्लेको फागुन ३ गते बसेको इजलासले आरोपितहरूलाई पुर्पक्षका लागि थुनामा पठायो।

३० वर्षीया महिलालाई २०७८ पुस २० गते बलात्कारको प्रयास गरेको भन्दै बोगटान फुडसिल गाउँपालिका-१ का ३२ वर्षीय शेरबहादुर विकविरुद्ध पीडित पक्षले २०७८ माघ २७ गते महिला, बालबालिका तथा ज्येष्ठ नागरिक सेवा केन्द्रमा उजुरी दियो। पीडित महिलाको स्वास्थ्य परीक्षण माघ २७ गते जिल्ला अस्पतालमा भयो। प्रहरीले फरार रहेका आरोपितलाई फागुन ११ गते घरबाट गिरफ्तार गर्‍यो। प्रहरीले

आरोपितविरुद्ध जिल्ला सरकारी वकिल कार्यालयमार्फत फागुन ११ गते गते जबरजस्तीकरण उद्योगमा जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विधुर काफ्लेको चैत १ गते बसेको इजलासले आरोपितलाई पुर्पक्षका लागि थुनामा पठायो।

२१ वर्षीया युवतीलाई २०७८ चैत २ गतेदेखि ७ गतेसम्म दिपायलस्थित कुलपाते होटेलमा सामुहिक बलात्कार गरेको आरोपमा दिपायल सिलगढी नगरपालिका-८ अमरबस्तीका १८ वर्षीय भुकेन्द्र घर्तिमगर, २१ वर्षीय दिपक बोगटी, २३ वर्षीय प्रकाश देउवा र १८ वर्षीय टिकाराम भुलविरुद्ध पीडित पक्षले चैत १८ गते महिला, बालबालिका तथा ज्येष्ठ नागरिक सेवा केन्द्रमा उजुरी दियो। पीडितको स्वास्थ्य परीक्षण चैत १८ गते जिल्ला अस्पतालमा भयो। प्रहरीले आरोपितहरूलाई चैत २२ गते दिपायलस्थित पिपल्ला बजारबाट गिरफ्तार गर्‍यो। प्रहरीले आरोपितहरू विरुद्ध जिल्ला सरकारी वकिल कार्यालयमार्फत जबरजस्तीकरण अन्तर्गत जिल्ला अदालतमा मुद्दा दर्ता गर्ने तयारी गरिरहेको जिल्ला प्रहरी कार्यालयका एसपी सारदाप्रसार चौधरीले बताए।

अछाम

२८ वर्षीया महिलालाई २०७८ पुस २५ गते वैवाहिक बलात्कार गरेको आरोपमा पतिविरुद्ध पीडितले पुस २७ गते महिला, बालबालिका तथा ज्येष्ठ नागरिक सेवा केन्द्रमा उजुरी दिइन्। पीडितको स्वास्थ्य परीक्षण पुस २७ गते जिल्ला अस्पतालमा भयो। प्रहरीले आरोपितलाई पुस २७ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालयमार्फत माघ १६ गते वैवाहिक बलात्कार अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको माघ १६ गते बसेको इजलासले आरोपितलाई पुर्पक्षका लागि थुनामा पठायो।

कैलाली

३५ वर्षीया महिलालाई २०७८ पुस २१ गते बलात्कार गरेको आरोपमा कैलाली गाउँपालिका-७ भुइयाफाँटाका ३५ वर्षीय हरीप्रसाद चौधरी विरुद्ध पीडित पक्षले पुस २९ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण पुस २९ गते सेती प्रदेशक अस्पताल, धनगढीमा भयो। प्रहरीले आरोपितलाई पुस २९ गते घरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत पुस ३० गते जिल्ला अदालतमा जबरजस्तीकरण अन्तर्गत मुद्दा दर्ता गर्‍यो। जिल्ला अदालतको माघ २८ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार राइभान कुञ्जेडाले बताए।

२६ वर्षीया महिलालाई २०७८ फागुन २९ गते बलात्कार गरेको आरोपमा जोशीपुर गाउँपालिका-५ का

२७ वर्षीय दिनेश चौधरीविरुद्ध पीडितले फागुन ३० गते जिल्ला प्रहरी कार्यालयमा उजुरी दियो। पीडित बालिकाको स्वास्थ्य परीक्षण फागुन ३० गते सेती प्रदेशक अस्पताल, धनगढीमा भयो। आरोपित फरार रहेकाले प्रहरीले खोजीकार्य जारी राखेको जिल्ला प्रहरी कार्यालय, कैलालीका डिएसपी वेदप्रकाश जोशीले बताए।

२१ वर्षीया महिलालाई २०७८ माघ २७ गते बलात्कार गरेको आरोपमा धनगढी उपमहानगरपालिका-३ का ३० वर्षीय भिमजङ्ग कथरियाविरुद्ध पीडितले फागुन १० गते जिल्ला प्रहरी कार्यालयमा उजुरी दिइन्। पीडित महिलाको स्वास्थ्य परीक्षण फागुन ११ गते सेती प्रदेशक अस्पताल, धनगढीमा भयो। प्रहरीले आरोपितलाई प्रहरी फागुन १२ गते धनगढीबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय, मार्फत फागुन १३ गते जबरजस्ती करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको चैत १४ गतेको आदेशले आरोपितलाई पुर्पक्षका लागि थुनामा पठाएको श्रेस्तेदार राइभान कुञ्जेडाले बताए।

कञ्चनपुर

२७ वर्षीया युवतीलाई २०७८ पुस २४ गते यौन दुर्यवहार गरेको भन्दै भीमदत्त नगरपालिका-१६ मझगाँउ रोटिना ईन्टरनेशनल स्कुलका प्रिन्सिपल ३२ वर्षीय तिलक भट्टविरुद्ध पीडित पक्षले पुस २४ गते जिल्ला प्रहरी कार्यालयमा उजुरी दियो। प्रहरीले आरोपितलाई पुस २४ गते निजको घरबाट गिरफ्तार गर्‍यो। पीडितको स्वास्थ्य परीक्षण पुस २५ गते महाकाली अस्पतालमा भयो। जिल्ला अदालतको माघ १७ गतेको आदेशले आरोपितलाई पुर्पक्षका लागि थुनामा पठायो।

परिवारजनबाट हत्या

बैतडी

दोगडाकेदार गाउँपालिका-२ मल्लाहिककी ४० वर्षीया चन्द्रा महाराको २०७८ माघ १८ गते सौता ५५ वर्षीया नारु महाराले हत्या गरेको भन्दै पीडितका माइती पक्षले माघ २२ गते जिल्ला प्रहरी कार्यालयमा उजुरी दियो। प्रहरीले आरोपितलाई माघ २५ गते घरबाटै गिरफ्तार गर्‍यो। शवको पोष्टमार्टम ०७८ माघ १९ गते जिल्ला अस्पतालमा भयो। मृतकको दाहासस्कार माघ २० गते स्थानीयले गरे। प्रहरीले आरोपितविरुद्ध जिल्ला सरकारी वकिल कार्यालयमार्फत माघ २३ गते जिल्ला अदालतमा कर्तव्य ज्यान अन्तर्गत मुद्दा दर्ता गर्‍यो। जिल्ला अदालतका न्यायाधीश तीलक कार्कीको फागुन १३ गतेको इजलासले आरोपितलाई पुर्पक्षका लागि थुनामा पठायो।

कैलाली

गोदावरी नरपालिका-९ बल्मीकी ४० वर्षीया भावना रोक्कामगरलाई २०७८ माघ ९ गते राति मदिरा सेवन गरी घरायसी भगडाका कारण कुटपिट गरेर हत्या



गरेको भन्दै ४२ वर्षीय पति परशुराम रोक्काम विरुद्ध पीडित पक्षले माघ १० गते इलाका प्रहरी कार्यालय, मालाखेतीमा उजुरी दियो। शवको पोष्टमार्टम माघ ११ गते सेती प्रादेशिक अस्पताल, धनगढीमा भयो। प्रहरीले आरोपितलाई माघ ११ गते गौरीगंगा नगरपालिका-३कुचैनीबाट गिरफ्तार गर्‍यो। प्रहरीले आरोपितविरुद्ध जिल्ला सरकारी बकिल कार्यालय मार्फत जिल्ला अदालतमा माघ ११ गते कर्तव्य ज्यान कसुरमा मुद्दा दर्ता गर्‍यो। जिल्ला अदालतको माघ २८ गतेको आदेशले आरोपितलाई पुर्पक्षका लागि थुनामा पठायो। शव आफन्तले बुझेर माघ ११ गते दाहसंस्कार गरे।

कञ्चनपुर

लालझाँडी गाउँपालिका- २ का ४० वर्षीय ठग्गु रानाको बन्चरो प्रहार गरी माघ १६ गते हत्या गरेको आरोपमा प्रहरीले २२ वर्षीय छोरा राम विलास रानालाई माघ १६ गते उनकै घरबाट गिरफ्तार गर्‍यो। पीडित पक्षले आरोपित विरुद्ध माघ १७ गते जिल्ला प्रहरी कार्यालयमा उजुरी दिए। शवको पोष्टमार्टम माघ १७ गते सेती प्रादेशिक अस्पतालमा भयो। जग्गासम्बन्धी विवाद हुँदा बन्चरो प्रहार गरी हत्या गरेको जिल्ला प्रहरी कार्यालयका डिएसपी चक्रबहादुर शाहले बताए। परिवारजनले माघ १७ गते महाकाली नदीमा शवको सद्गत गरे।

सबै प्रकारका जातीय विभेद

बाजुरा

बडिमालिका नगरपालिका-५ मनाका ३२ वर्षीय रमेश चदरालाई २०७८ फागुन ८ गते जातीय विभेद हुने अपशब्द प्रयोग गरी गालिगलौज गरेको भन्दै बडिमालिका नगरपालिका-५ मना निवासी नेकपा माओवादी केन्द्र निकट अखिल क्रान्तिकारीका जिल्ला अध्यक्ष ३० वर्षीय खेमराज साउदविरुद्ध पीडितले फागुन ९ गते जिल्ला प्रहरी कार्यालयमा उजुरी दियो। प्रहरीले आरोपितलाई फागुन ९ गते सदरमुकामस्थित कोठाबाट गिरफ्तार गर्‍यो। आरोपितले फोन मार्फत अशिलल शब्द (डुम) प्रयोग गरी लागि गरेको अडियो सहित प्रहरीमा उजुरी परेको थियो। प्रहरीले आरोपितविरुद्ध जातीय छुवाछुत अन्तर्गत फागुन १० गते जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश माधव धिमेरेको चैत ४ गते बसेको इजलासले आरोपितलाई ५० हजार रुपियाँ धरौटी सहित तारिखमा रिहा गर्न आदेश दिएको जिल्ला प्रहरी कार्यालयका इन्स्पेक्टर धनदेव साउदले बताए।



मानव अधिकार र सामाजिक न्यायका निम्ति

अनौपचारिक क्षेत्र सेवा केन्द्र (इन्सेक)

सुदूरपश्चिम प्रदेशद्वारा प्रकाशित

सल्लाहकार : खड्कराज जोशी, **संयोजन/सम्पादन :** कृष्णबहादुर बि.क.,

व्यवस्थापक : राजकुमार चौधरी, रामबहादुर चौधरी, हरिसिंह बि.क.

धनगढी उमनपा-५, उत्तरबेहडी, धनगढी, कैलाली, फोन : ०९१-५२२५७६/५२१४४६, फ्याक्स : ०९१-५२३२४४

इमेल : dhangadhi@insec.org.np, **Website :** www.inseconline.org